

---

Faşizmi üzərində qələbənin 70 illiyinə həsr olunmuş layihənin rəhbəri Arzu Əliyevdir. Film Bakı Media Mərkəzi və Fransanın "Clarke Costelle&Co" (CC&C) prodakşn şirkəti ilə birgə istehsal edilib.

Filmin ümumtəhsil məktəblərində nümayiş olunmasında məqsəd Azərbaycanın qəhrəmanlıq tarixini yaşatmaq və onu böyüməkdə olan gənc nəsə çatdırmaqdır.

Film müharibənin ağrı-acısını yaşayan bütün insanların – ön cəbhədə döyüşənlərin, eləcə də arxa cəbhədə gərgin əməyi ilə Alman faşizmi üzərində qələbəyə töhfə vermiş insanların xatirəsinə dərin hörmət və ehtiramın təzahürüdür.

"Hədəf Bakıdır" sənədli filmi çərçivəsində Azərbaycan, Almaniya, ABŞ, Böyük Britaniya, Fransa, Rusiyada tədqiqatlar aparılıb, indiyədək nümayiş olunmayan kinokadrlar bərpa edilərək rəngli formatda təqdim olunub.

Xatırladaq ki, 10-dan çox dilə tərcümə edilən film mayın 8-dən 10-dək "National Geographic" telekanalı vasitəsilə 30-ayaxın ölkədə nümayiş etdiriləcək. Filmin 50 milyon nəfərə yaxın tamaşaçı tərəfindən izlənəcəyi proqnozlaşdırılır. Ekspertlərin fikrincə, filmi vasitəsilə dünya xalqları faşizm üzərində qələbənin əldə olunmasında Azərbaycan xalqının, Bakı neftinin rolu barədə ilk dəfə əhatəli və obyektiv informasiya ala biləcəklər.